



Езуіты ў бاینэце **Запрацаваў інтэрнэт-сайт *Jezuity.by* – беларускамоўны рэсурс найбольшай у Касцёле манаскай супольнасці, да якой належыць таксама папа Францішак.**

На сайце прадстаўлена інфармацыя пра дзейнасць айцоў езуітаў, іх заснавальніка, адметныя рысы паклікання, педагогікі і духоўнасці. Акрамя новых матэрыялаў, у адным месцы цяпер сабраны пераклады і аўтарскія матэрыялы па ігнацыянскай духоўнасці са старонак іншых рэсурсаў. Вернікі Касцёла ў Беларусі і ўсе зацікаўленыя суайчыннікі могуць глыбей пазнаёміцца з гэтай багатай духоўнасцю і ўзбагаціцца яе незлічонымі скарбамі.

†



Абкрадзеныя шопкі? **Напярэдадні ўрачыстасці Трох Каралёў з па мешай меры 15-ці калядных шопак у нямецкіх касцёлах зніклі фігуркі Мудрацоў з Усходу.**

Аказалася, што гэта спланавала група мастакоў у межах акцыі “Выключаныя – Тры Каралі ля брам Еўропы”, мэтай якой – звярнуць увагу на лёс бежанцаў, што накіроўваюцца з Афрыкі і Блізкага Усходу да межаў Еўропы. На іх думку, эмігрантаў, якія знаходзяцца ў лагерах, неабходна як мага хутчэй рассяліць у Германіі і іншых краінах Еўрасаюза.

У кожным касцёле актывісты пакінулі ў шопцы ліст, дзе патлумачылі сутнасць акцыі. Фігуркі былі вернуты ў касцёлы 6 студзеня.



“Апранутая ў белае” **Пад такой назвай адкрылася выстава марыйных фігур у санктуарыі Маці Божай у Фаціме (Партугалія).**

Мэтай

экспазіцыі, якую можна ўбачыць у базіліцы Найсвяцейшай Тройцы, з’яўляецца надыходзячая сотая гадавіна выканання першай фігуркі Маці Божай Фацімскай, выразанай на падставе сведчання с. Луцыі – адной з 3-ох дзяцей, якія ўдзельнічалі ў аб’яўленнях у 1917 годзе.

Фігура Маці Божай Фацімскай не толькі наведваецца шматлікімі пілігрымамі ў гэтым партугальскім горадзе, але таксама часта падарожнічае па свеце. У фацімскім санктуарыі ёсць больш дзесятка фігур, якія штогод высылаюцца ў розныя куткі зямнога шара.